



ਰਿਵੀਉ ਡਿਵੀਜ਼ਨ ਦੇ ਕਿਸੇ ਫੈਸਲੇ
ਵਿਰੁਧ ਅਪੀਲ ਕਰਨ ਲਈ

ਵਰਕਰ ਦੀ ਗਾਈਡ

**Appealing a
Review Division Decision**

Worker's Guide

ਵਰਕਰ (ਕਾਮੇ) ਵਜੋਂ, ਜਾਂ ਮੁੜਕ ਵਰਕਰ 'ਤੇ ਨਿਰਭਰ ਵਜੋਂ ਤੁਸੀਂ ਰਿਵੀਊ ਡਿਵੀਜ਼ਨ ਦੇ ਬਹੁਤੇ ਫੈਸਲਿਆਂ ਖਿਲਾਫ, ਵਰਕਰਜ਼ ਕੰਪਨਸੇਸ਼ਨ ਅਪੀਲ ਟ੍ਰਿਬਿਊਨਲ (ਡਬਲਯੂ ਸੀ ਏ ਟੀ) ਵਿਖੇ ਸਾਡੇ ਕੋਲ ਅਪੀਲ ਕਰ ਸਕਦੇ ਹੋ। ਇਹ ਗਾਈਡ ਤੁਹਾਨੂੰ ਦੱਸਦੀ ਹੈ ਕਿ ਤੁਸੀਂ ਇਸ ਤਰ੍ਹਾਂ ਕਿਵੇਂ ਕਰਨਾ ਹੈ।

ਮੈਂ ਰਿਵੀਊ ਡਿਵੀਜ਼ਨ ਦੇ ਕਿਸ ਕਿਸਮ ਦੇ ਫੈਸਲਿਆਂ ਦੀ ਡਬਲਯੂ ਸੀ ਏ ਟੀ ਕੋਲ ਅਪੀਲ ਕਰ ਸਕਦਾ/ ਸਕਦੀ ਹਾਂ?

ਤੁਸੀਂ ਰਿਵੀਊ ਡਿਵੀਜ਼ਨ ਦੇ ਬਹੁਤੇ ਫੈਸਲਿਆਂ ਦੀ ਸਾਡੇ ਕੋਲ ਅਪੀਲ ਕਰ ਸਕਦੇ ਹੋ। ਜਿਨ੍ਹਾਂ ਫੈਸਲਿਆਂ ਵਿਰੁੱਧ ਤੁਸੀਂ ਅਪੀਲ ਕਰ ਸਕਦੇ ਹੋ ਉਨ੍ਹਾਂ ਦੀਆਂ ਕੁਝ ਆਮ ਉਦਾਹਰਣਾਂ ਇਹ ਹਨ:

- ਕੀ ਤੁਹਾਡੇ ਕੰਮ 'ਤੇ ਸੱਟ ਲੱਗੀ ਸੀ ਜਾਂ ਨਹੀਂ
- ਕੀ ਤੁਹਾਨੂੰ ਆਪਣੇ ਕੰਮ ਕਾਰਨ ਕੋਈ ਬੀਮਾਰੀ ਲੱਗੀ ਹੈ
- ਤੁਹਾਨੂੰ ਥੋੜ੍ਹੇ ਸਮੇਂ ਦੀ ਡਿਸਏਬਿਲਟੀ ਬੈਨੇਫਿਟ ਕਿੰਨਾ ਸਮਾਂ ਮਿਲਣੇ ਚਾਹੀਦੇ ਹਨ
- ਵਰਕਸੇਫ ਬੀ ਸੀ ਨੇ ਤੁਹਾਡੀ ਔਸਤ ਆਮਦਨ ਜਾਂ ਤਨਖਾਹ ਦੇ ਰੇਟ ਦਾ ਹਿਸਾਬ ਕਿਸ ਤਰ੍ਹਾਂ ਲਗਾਇਆ ਹੈ
- ਪੱਕੀ ਡਿਸਏਬਿਲਟੀ ਦੇ ਬਹੁਤੇ ਫੈਸਲੇ
- ਕੀ ਵਰਕਸੇਫ ਬੀ ਸੀ ਨੂੰ ਤੁਹਾਡੇ ਕਲੇਮ ਨੂੰ ਮੁੜ ਕੇ ਖੋਲ੍ਹਣਾ ਚਾਹੀਦਾ ਹੈ

ਇਹ ਜ਼ਰੂਰੀ ਹੈ ਕਿ ਸਾਨੂੰ ਤੁਹਾਡੀ ਅਪੀਲ, ਰਿਵੀਊ ਡਿਵੀਜ਼ਨ ਦੇ ਫੈਸਲੇ ਦੀ ਤਾਰੀਖ ਤੋਂ ਬਾਅਦ **30 ਦਿਨਾਂ** ਦੇ ਵਿਚ ਵਿਚ ਮਿਲ ਜਾਵੇ।

ਨੋਟ: ਅਸੀਂ ਕਿਸੇ ਵੀ ਉਸ ਮਸਲੇ ਜਾਂ ਸਵਾਲ ਬਾਰੇ ਫੈਸਲਾ ਨਹੀਂ ਕਰ ਸਕਦੇ ਜਿਹੜਾ ਵਰਕਸੇਫ ਬੀ ਸੀ ਜਾਂ ਰਿਵੀਊ ਡਿਵੀਜ਼ਨ ਦੇ ਫੈਸਲੇ ਵਿਚ ਸ਼ਾਮਲ ਨਹੀਂ ਸੀ। ਜੇ ਤੁਸੀਂ ਕਿਸੇ ਨਵੀਂ ਚੀਜ਼ ਬਾਰੇ ਫੈਸਲਾ ਚਾਹੁੰਦੇ ਹੋ ਤਾਂ ਤੁਹਾਨੂੰ ਇਸ ਲਈ ਵਰਕਸੇਫ ਬੀ ਸੀ ਨੂੰ ਕਹਿਣਾ ਪਵੇਗਾ।

ਕਿਹੜੇ ਫੈਸਲਿਆਂ ਦੀ ਮੈਂ ਅਪੀਲ ਨਹੀਂ ਕਰ ਸਕਦਾ/ ਸਕਦੀ?

ਤੁਸੀਂ ਰਿਵੀਊ ਡਿਵੀਜ਼ਨ ਦੇ ਕੁਝ ਫੈਸਲਿਆਂ ਵਿਰੁੱਧ ਸਾਡੇ ਕੋਲ ਅਪੀਲ ਨਹੀਂ ਕਰ ਸਕਦੇ। ਜਿਨ੍ਹਾਂ ਫੈਸਲਿਆਂ ਵਿਰੁੱਧ

ਤੁਸੀਂ ਅਪੀਲ ਨਹੀਂ ਕਰ ਸਕਦੇ ਉਨ੍ਹਾਂ ਦੀਆਂ ਕੁਝ ਆਮ ਉਦਾਹਰਣਾਂ ਇਹ ਹਨ:

- ਵੋਕੇਸ਼ਨਲ ਰੀਹੈਬਲੀਟੇਸ਼ਨ (ਮੁੜ ਕਿੱਤੇ 'ਤੇ ਲਾਉਣ) ਲਈ ਸਹਾਇਤਾ ਨਾਲ ਸੰਬੰਧਿਤ ਫੈਸਲਾ
- ਇਸ ਚੀਜ਼ ਬਾਰੇ ਫੈਸਲਾ ਕਿ ਕਿਸੇ ਫੈਸਲੇ ਨੂੰ ਮੁੜ ਕੇ ਵਰਕਸੇਫ ਬੀ ਸੀ ਕੋਲ ਵਾਪਸ ਭੇਜਣਾ ਹੈ ਕਿ ਨਹੀਂ
- ਰਿਵੀਊ ਡਿਵੀਜ਼ਨ ਕੋਲ ਨਾਂ ਦਰਜ ਕਰਵਾਉਣ ਲਈ ਹੋਰ ਸਮਾਂ ਨਾ ਦਿੱਤੇ ਜਾਣ ਬਾਰੇ ਫੈਸਲਾ
- ਰਿਵੀਊ ਡਿਵੀਜ਼ਨ ਦੇ ਕਿਸੇ ਅਧਿਕਾਰੀ ਨੇ ਤੁਹਾਡੇ ਰਿਵੀਊ 'ਤੇ ਕਾਰਵਾਈ ਕਿਸ ਤਰੀਕੇ ਨਾਲ ਕੀਤੀ ਹੈ
- ਪੱਕੀ ਡਿਸਏਬਿਲਟੀ ਲਈ ਉੱਕੀ-ਪੁੱਕੀ ਰਕਮ ਲੈਣ ਲਈ ਬੇਨਤੀ (ਘਾਟਾ ਪੂਰਾ ਕਰਨ ਲਈ ਰਕਮ)

ਡਬਲਯੂ ਸੀ ਏ ਟੀ ਅੱਗੇ ਅਪੀਲਾਂ ਵਿਚ ਕੌਣ ਹਿੱਸਾ ਲੈ ਸਕਦਾ ਹੈ?

- ਤੁਸੀਂ, ਆਪਣੇ ਨੁਮਾਇੰਦੇ ਜਾਂ ਸਲਾਹਕਾਰ ਸਮੇਤ
- ਤੁਹਾਡਾ ਇਮਪਲੋਏਅਰ (ਕੰਮ-ਮਾਲਕ), ਆਪਣੇ ਨੁਮਾਇੰਦੇ ਜਾਂ ਸਲਾਹਕਾਰ ਸਮੇਤ

ਮੈਂ ਆਪਣੀ ਅਪੀਲ ਕਿਵੇਂ ਸ਼ੁਰੂ ਕਰਾਂ?

ਰਿਵੀਊ ਡਿਵੀਜ਼ਨ ਦੇ ਕਿਸੇ ਫੈਸਲੇ ਵਿਰੁੱਧ ਸਾਡੇ ਕੋਲ ਅਪੀਲ ਕਰਨ ਲਈ ਤੁਹਾਡੇ ਕੋਲ 30 ਦਿਨ ਹਨ। ਤੁਸੀਂ ਆਪਣੀ ਅਪੀਲ ਇਨ੍ਹਾਂ ਤਰੀਕਿਆਂ ਵਿੱਚੋਂ ਕਿਸੇ ਵੀ ਇਕ ਤਰੀਕੇ ਨਾਲ ਸ਼ੁਰੂ ਕਰ ਸਕਦੇ ਹੋ:

1. www.wcat.bc.ca ਵੈੱਬਸਾਈਟ 'ਤੇ ਨੋਟਿਸ ਆਫ ਅਪੀਲ (ਕੰਪਨਸੇਸ਼ਨ) ਫਾਰਮ ਭਰੋ। ਤੁਹਾਨੂੰ ਇਹ ਫਾਰਮ ਫਾਰਮਜ਼, ਫਿਲ ਐਂਡ ਪ੍ਰਿੰਟ ਟੈਬ ਥੱਲੇ ਮਿਲਣਗੇ। ਜੇ ਤੁਸੀਂ ਸਾਡੀ ਅਪੀਲ ਦੀ ਕਾਰਵਾਈ ਬਾਰੇ ਵਾਕਫ ਨਹੀਂ ਹੋ ਤਾਂ ਇਹ ਫਾਰਮ ਸਾਰੀ ਲੋੜੀਂਦੀ ਜਾਣਕਾਰੀ ਕਾਮਯਾਬੀ ਨਾਲ ਭਰਨ ਵਿਚ ਤੁਹਾਡੀ ਮਦਦ ਕਰੇਗਾ। ਮੁਕੰਮਲ ਕੀਤੇ ਹੋਏ ਫਾਰਮ ਨੂੰ ਛਾਪੋ, ਇਸ 'ਤੇ ਦਸਤਖਤ ਕਰੋ, ਅਤੇ ਸਾਨੂੰ ਭੇਜੋ।
2. www.wcat.bc.ca ਵੈੱਬਸਾਈਟ ਤੋਂ ਖਾਲੀ ਨੋਟਿਸ ਆਫ ਅਪੀਲ (ਕੰਪਨਸੇਸ਼ਨ) ਫਾਰਮ ਛਾਪੋ, ਇਸ ਨੂੰ ਭਰੋ, ਇਸ 'ਤੇ ਦਸਤਖਤ ਕਰੋ, ਅਤੇ ਸਾਨੂੰ ਭੇਜੋ। ਤੁਸੀਂ ਸਾਨੂੰ ਟੈਲੀਫੋਨ ਵੀ ਕਰ ਸਕਦੇ ਹੋ ਅਤੇ ਅਸੀਂ ਤੁਹਾਨੂੰ ਨੋਟਿਸ ਆਫ ਅਪੀਲ ਫਾਰਮ ਭੇਜ ਦੇਵਾਂਗੇ। ਆਪਣੀ ਅਪੀਲ ਨੂੰ ਸਰਗਰਮ ਰੱਖਣ ਲਈ, ਤੁਹਾਡੇ ਲਈ ਇਹ ਜ਼ਰੂਰੀ ਹੈ ਕਿ

ਸਾਨੂੰ ਤੁਹਾਡਾ ਭਰਿਆ ਹੋਇਆ ਫਾਰਮ **21 ਦਿਨਾਂ** ਦੇ ਵਿਚ ਵਿਚ ਮਿਲ ਜਾਵੇ।

3. ਸਾਨੂੰ ਇਹ ਦੱਸਦੀ ਹੋਈ ਇਕ ਚਿੱਠੀ ਭੇਜੋ ਕਿ ਤੁਸੀਂ ਕਿਉਂ ਸੋਚਦੇ ਹੋ ਕਿ ਪਹਿਲਾ ਫੈਸਲਾ ਗਲਤ ਹੈ। ਉਨ੍ਹਾਂ ਖਾਸ ਨਤੀਜਿਆਂ ਦਾ ਵਰਣਨ ਕਰੋ ਜਿਹੜੇ ਤੁਸੀਂ ਡਬਲਯੂ ਸੀ ਏ ਟੀ ਤੋਂ ਚਾਹੁੰਦੇ ਹੋ, ਜਿਵੇਂ ਕਿ ਹੋਰ ਮੁਆਵਜ਼ਾ। ਇਸ 'ਤੇ ਆਪਣਾ ਨਾਂ, ਐਡਰੈਸ, ਟੈਲੀਫੋਨ ਨੰਬਰ, ਕਲੇਮ ਨੰਬਰ (ਵਰਕਸੇਫ ਬੀ ਸੀ ਫਾਇਲ ਨੰਬਰ), ਉਸ ਫੈਸਲੇ ਦੀ ਤਾਰੀਖ ਜਿਸ ਵਿਰੁੱਧ ਤੁਸੀਂ ਅਪੀਲ ਕਰ ਰਹੇ ਹੋ, ਲਿਖੋ ਅਤੇ ਆਪਣੇ ਦਸਤਖਤ ਕਰੋ।

ਜੇ ਤੁਹਾਡੇ ਕੋਲ ਰਿਵੀਊ ਡਿਵੀਜ਼ਨ ਦੇ ਫੈਸਲੇ ਦੀ ਕਾਪੀ ਹੋਵੇ ਤਾਂ ਕਿਰਪਾ ਕਰਕੇ ਇਸ ਦਾ ਪਹਿਲਾ ਸਫਾ **ਨੋਟਿਸ ਆਫ ਅਪੀਲ** ਜਾਂ ਚਿੱਠੀ ਨਾਲ ਭੇਜੋ।

ਤੁਸੀਂ ਸਾਡਾ ਟੈਲੀਫੋਨ ਨੰਬਰ, ਫੈਕਸ ਨੰਬਰ, ਅਤੇ ਡਾਕ ਲਈ ਐਡਰੈਸ ਇਸ ਗਾਈਡ ਦੇ ਅੰਤ ਵਿਚ ਦੇਖ ਸਕਦੇ ਹੋ।

ਨੋਟ: ਤੁਹਾਨੂੰ ਆਪਣੀ ਅਪੀਲ ਤੋਂ ਪਹਿਲਾਂ ਆਪਣੀ ਸਾਰੀ ਜਾਣਕਾਰੀ ਅਤੇ ਸਬੂਤ ਦੇਣ ਦੀ ਲੋੜ ਨਹੀਂ ਹੈ। ਅਸੀਂ ਬਾਅਦ ਵਿਚ ਤੁਹਾਨੂੰ, ਲਿਖਤੀ ਜਾਂ ਜ਼ਬਾਨੀ ਰੂਪ ਵਿਚ ਹੋਰ ਜਾਣਕਾਰੀ ਅਤੇ ਸਬੂਤ ਦੇਣ ਲਈ ਕਹਿ ਕੇ ਆਪਣੀ ਅਪੀਲ ਨੂੰ ਮਜ਼ਬੂਤ ਕਰਨ ਦਾ ਮੌਕਾ ਦਿਆਂਗੇ।

ਮੇਰੇ ਵੱਲੋਂ ਆਪਣਾ ਅਪੀਲ ਫਾਰਮ ਜਾਂ ਚਿੱਠੀ ਭੇਜਣ ਤੋਂ ਬਾਅਦ ਕੀ ਹੁੰਦਾ ਹੈ?

ਅਸੀਂ ਤੁਹਾਨੂੰ ਇਕ ਚਿੱਠੀ ਭੇਜਾਂਗੇ ਜੋ ਕਿ ਇਹ ਤਸਦੀਕ ਕਰੇਗੀ ਕਿ ਸਾਨੂੰ ਤੁਹਾਡੀ ਅਪੀਲ ਮਿਲ ਗਈ ਹੈ ਅਤੇ ਅਸੀਂ ਇਸ ਵਿਚ ਤੁਹਾਨੂੰ ਅਪੀਲ ਨੰਬਰ ਦਿਆਂਗੇ। ਜੇ ਤੁਹਾਡਾ ਅਪੀਲ ਫਾਰਮ ਜਾਂ ਚਿੱਠੀ ਮੁਕੰਮਲ ਦਿਖਾਈ ਨਾ ਦੇਵੇ ਤਾਂ ਅਸੀਂ ਤੁਹਾਡੇ ਤੋਂ ਹੋਰ ਜਾਣਕਾਰੀ ਵੀ ਮੰਗ ਸਕਦੇ ਹਾਂ। ਆਪਣੀ ਅਪੀਲ ਨੂੰ ਸਰਗਰਮ ਰੱਖਣ ਲਈ, ਤੁਹਾਡੇ ਲਈ ਇਹ ਜ਼ਰੂਰੀ ਹੈ ਕਿ ਸਾਡੇ ਵੱਲੋਂ ਮੰਗੀ ਗਈ ਸਾਰੀ ਜਾਣਕਾਰੀ ਤੁਸੀਂ ਸਾਨੂੰ **21 ਦਿਨਾਂ** ਦੇ ਵਿਚ ਵਿਚ ਦੇ ਦੇਵੋ।

ਆਪਣੀ ਅਪੀਲ ਭੇਜਣ ਦੀ ਤਾਰੀਖ ਤੋਂ ਬਾਅਦ ਜੇ 21 ਦਿਨਾਂ ਦੇ ਵਿਚ ਵਿਚ ਤੁਹਾਨੂੰ ਇਹ ਚਿੱਠੀ ਨਾ ਮਿਲੇ ਤਾਂ ਸਾਨੂੰ ਫੋਨ ਕਰੋ।

ਅਸੀਂ ਤੁਹਾਡੇ ਇਮਪਲੋਏਅਰ ਨੂੰ ਤੁਹਾਡੀ ਅਪੀਲ ਦੀ ਜਾਣਕਾਰੀ ਦਿਆਂਗੇ ਅਤੇ ਉਨ੍ਹਾਂ ਨੂੰ ਇਸ ਵਿਚ ਹਿੱਸਾ ਲੈਣ ਦਾ ਸੱਦਾ ਦਿਆਂਗੇ।

ਫਿਰ ਅਸੀਂ ਵਰਕਸੇਫ ਬੀ ਸੀ ਨੂੰ ਕਹਾਂਗੇ ਕਿ ਉਹ ਤੁਹਾਨੂੰ “ਡਿਸਕਲੋਜ਼ਰ” (ਤੁਹਾਡੇ ਕਲੇਮ ਫਾਇਲ ਦੀ ਤਾਜ਼ਾ ਕਾਪੀ) ਭੇਜਣ। ਜੇ ਤੁਹਾਡਾ ਇਮਪਲੋਏਅਰ ਤੁਹਾਡੀ ਅਪੀਲ ਵਿਚ ਹਿੱਸਾ ਲੈ ਰਿਹਾ ਹੋਵੇ ਤਾਂ ਵਰਕਸੇਫ ਬੀ ਸੀ ਉਨ੍ਹਾਂ ਨੂੰ ਵੀ ਡਿਸਕਲੋਜ਼ਰ ਭੇਜੇਗਾ।

ਤੁਹਾਨੂੰ ਹੁਣ ਆਪਣੀ ਜਾਣਕਾਰੀ ਅਤੇ ਸਬੂਤ ਇਕੱਠੇ ਕਰਨੇ ਸ਼ੁਰੂ ਕਰ ਦੇਣੇ ਚਾਹੀਦੇ ਹਨ ਕਿਉਂਕਿ ਇਹ ਲੈਣ ਲਈ ਕੁਝ ਸਮਾਂ ਲੱਗ ਸਕਦਾ ਹੈ, ਖਾਸ ਕਰਕੇ ਡਾਕਟਰੀ ਸਬੂਤ।

ਜੇ ਮੇਰੀ ਅਪੀਲ ਜ਼ਿਆਦਾ ਲੇਟ ਹੋ ਜਾਵੇ ਤਾਂ ਕੀ ਹੋਵੇਗਾ?

ਜੇ ਤੁਹਾਡੀ ਅਪੀਲ ਲੇਟ ਹੋਵੇ ਤਾਂ ਤੁਸੀਂ ਵਾਧੂ ਟਾਈਮ ਲੈਣ ਲਈ ਅਰਜ਼ੀ ਕਰ ਸਕਦੇ ਹੋ। ਅਸੀਂ ਤੁਹਾਨੂੰ ਪੁੱਛਾਂਗੇ ਕਿ ਕੀ ਕੋਈ ਖਾਸ ਹਾਲਤਾਂ ਸਨ ਜਿਨ੍ਹਾਂ ਨੇ ਤੁਹਾਨੂੰ ਸਮੇਂ ਦੀ ਹੱਦ ਦੇ ਅੰਦਰ ਅਪੀਲ ਕਰਨ ਤੋਂ ਰੋਕਿਆ। ਤੁਸੀਂ ਮਿਆਦ ਵਿਚ ਵਾਧੇ ਲਈ ਪ੍ਰਵਾਨਯੋਗ ਕਾਰਨਾਂ ਬਾਰੇ ਜ਼ਿਆਦਾ ਸਾਡੇ ਵੈੱਬਸਾਈਟ 'ਤੇ ਪੜ੍ਹ ਸਕਦੇ ਹੋ। ਸਾਡੇ ਮੈਨੂਅਲ ਆਫ ਰੂਲਜ਼ ਆਫ ਪ੍ਰੋਕੀਟਿੰਗ ਐਂਡ ਪ੍ਰੋਸੀਜ਼ਰ ਵਿਚ ਆਈਟਮਾਂ 8.2 ਅਤੇ ਹੋਰ ਦੇਖੋ। ਤੁਹਾਨੂੰ ਇਹ ਸਾਡੇ ਵੈੱਬਸਾਈਟ (www.wcat.bc.ca) 'ਤੇ **ਐੱਮ ਆਰ ਪੀ ਪੀ** ਟੈਬ ਅਧੀਨ ਮਿਲਣਗੀਆਂ।

ਜੇ ਤੁਹਾਨੂੰ ਮਿਆਦ ਵਿਚ ਵਾਧੇ ਦੀ ਲੋੜ ਹੈ ਤਾਂ ਕਿਰਪਾ ਕਰਕੇ **ਐਕਸਟੈਨਸ਼ਨ ਆਫ ਟਾਈਮ ਟੂ ਅਪੀਲ ਐਪਲੀਕੇਸ਼ਨ** ਫਾਰਮ 'ਤੇ ਜਾਂ ਆਪਣੀ ਅਪੀਲ ਦੀ ਚਿੱਠੀ ਵਿਚ, ਅਪੀਲ ਲੇਟ ਕਰਨ ਦੇ ਆਪਣੇ ਕਾਰਨ ਦੱਸੋ। ਜੇ ਤੁਸੀਂ ਸਾਨੂੰ ਆਪਣਾ ਸਪਸ਼ਟੀਕਰਨ ਨਹੀਂ ਦਿੰਦੇ ਤਾਂ ਅਸੀਂ ਤੁਹਾਨੂੰ ਐਕਸਟੈਨਸ਼ਨ ਆਫ ਟਾਈਮ ਟੂ ਅਪੀਲ ਐਪਲੀਕੇਸ਼ਨ ਭਰ ਕੇ ਭੇਜਣ ਲਈ ਕਹਿ ਸਕਦੇ ਹਾਂ। ਆਪਣੀ ਅਪੀਲ ਨੂੰ ਸਰਗਰਮ ਰੱਖਣ ਲਈ, ਤੁਹਾਡੇ ਲਈ ਇਹ ਯਕੀਨੀ ਬਣਾਉਣਾ ਜ਼ਰੂਰੀ ਹੈ ਤੁਹਾਡਾ ਭਰਿਆ ਹੋਇਆ ਫਾਰਮ ਸਾਨੂੰ **21 ਦਿਨਾਂ** ਦੇ ਵਿਚ ਵਿਚ ਮਿਲ ਜਾਵੇ।

ਮੇਰੀ ਅਪੀਲ 'ਤੇ ਕਾਰਵਾਈ ਕਿਵੇਂ ਹੋਵੇਗੀ?

ਤੁਸੀਂ ਆਪਣੀ ਅਪੀਲ ਜ਼ਬਾਨੀ ਤੌਰ 'ਤੇ (ਜ਼ਬਾਨੀ ਸੁਣਵਾਈ ਵਿਖੇ) ਜਾਂ ਲਿਖਤੀ ਤੌਰ 'ਤੇ (ਲਿਖਤੀ ਦਲੀਲਾਂ ਰਾਹੀਂ) ਕਰੋਗੇ। ਤੁਸੀਂ ਆਪਣੀ ਮਰਜ਼ੀ ਦੇ ਤਰੀਕੇ ਬਾਰੇ ਦੱਸ ਸਕਦੇ ਹੋ, ਭਾਵੇਂ ਕਿ ਆਖਰੀ ਫੈਸਲਾ ਅਸੀਂ ਕਰਨਾ ਹੈ।

ਆਮ ਤੌਰ 'ਤੇ, ਅਸੀਂ ਅਪੀਲਾਂ ਲਈ ਜ਼ਬਾਨੀ ਸੁਣਵਾਈਆਂ ਉਦੋਂ ਕਰਦੇ ਹਾਂ ਜਦੋਂ ਭਰੋਸੇਯੋਗਤਾ ਦਾ ਮਾਮਲਾ ਹੋਵੇ, ਜਦੋਂ ਸਬੂਤ ਆਪਾ ਵਿਰੋਧੀ ਹੋਣ ਜਾਂ ਜਦੋਂ ਵਾਈਸ ਚੇਅਰ ਇਹ ਸੋਚੇ ਕਿ ਇਸ ਨਾਲ ਅਪੀਲ ਨੂੰ ਪੂਰੀ ਤਰ੍ਹਾਂ ਸਮਝਿਆ ਜਾ ਸਕੇਗਾ। ਜ਼ਬਾਨੀ ਸੁਣਵਾਈਆਂ ਉਦੋਂ ਵੀ ਕੀਤੀਆਂ ਜਾਂਦੀਆਂ ਹਨ ਜਦੋਂ ਅਪੀਲਕਰਤਾ ਲਈ ਲਿਖਤੀ ਅੰਗਰੇਜ਼ੀ ਵਿਚ ਸੌਖ ਨਾਲ ਗੱਲਬਾਤ ਕਰਨਾ ਚੁਣੌਤੀਆਂ ਭਰਪੂਰ ਹੁੰਦਾ ਹੈ।

ਅਪੀਲ ਦਾ ਦੂਸਰਾ ਤਰੀਕਾ ਲਿਖਤੀ ਦਲੀਲਾਂ ਦੇਣ ਵਾਲਾ ਹੈ। ਇਹ ਤਰੀਕਾ ਅਕਸਰ ਉਨ੍ਹਾਂ ਅਪੀਲਾਂ ਲਈ ਢੁਕਵਾਂ ਹੁੰਦਾ ਹੈ ਜਿਹੜੀਆਂ ਡਾਕਟਰੀ, ਕਾਨੂੰਨੀ ਜਾਂ ਨੀਤੀ ਨਾਲ ਸੰਬੰਧਿਤ ਮਸਲਿਆਂ ਦੇ ਸਬੰਧ ਵਿਚ ਹੁੰਦੀਆਂ ਹਨ।

ਜ਼ਬਾਨੀ ਅਤੇ ਲਿਖਤੀ ਦਲੀਲਾਂ ਵਾਲੀਆਂ ਅਪੀਲਾਂ ਬਾਰੇ ਜ਼ਿਆਦਾ ਜਾਣਨ ਲਈ, ਕਿਰਪਾ ਕਰਕੇ ਸਾਡੇ ਤੋਂ ਢੁਕਵੀਂ ਗਾਈਡ ਮੰਗੋ, ਜਾਂ ਸਾਡੇ ਵੈੱਬਸਾਈਟ 'ਤੇ **ਰੀਸਰਚ ਲਾਇਬਰੇਰੀ** ਟੈਬ ਥੱਲੇ ਦੇਖੋ।

ਮੇਰੀ ਅਪੀਲ ਨੂੰ ਕਿੰਨਾ ਲੰਮਾ ਸਮਾਂ ਲੱਗੇਗਾ?

ਤੁਸੀਂ ਸਾਡੇ ਤੋਂ, ਵਰਕਸੇਫ ਬੀ ਸੀ ਵਲੋਂ ਤੁਹਾਨੂੰ ਡਿਸਕਲੋਜ਼ਰ ਦੇਣ ਦੀ ਤਾਰੀਖ ਤੋਂ ਬਾਅਦ ਛੇ ਮਹੀਨਿਆਂ ਦੇ ਵਿਚ ਵਿਚ ਅਪਣੀ ਅਪੀਲ ਦੇ ਫੈਸਲੇ ਦੀ ਆਸ ਰੱਖ ਸਕਦੇ ਹੋ। ਜੇ ਤੁਹਾਡੀ ਅਪੀਲ ਗੁੰਝਲਦਾਰ ਹੋਵੇ ਤਾਂ ਕਿਸੇ ਫੈਸਲੇ 'ਤੇ ਪਹੁੰਚਣ ਲਈ ਸਾਨੂੰ ਛੇ ਮਹੀਨਿਆਂ ਤੋਂ ਜ਼ਿਆਦਾ ਸਮਾਂ ਵੀ ਲੱਗ ਸਕਦਾ ਹੈ।

ਜੇ ਅਸੀਂ ਤੁਹਾਨੂੰ ਅਪਣੀ ਅਪੀਲ ਲਈ ਸਬੂਤ ਮੂੰਹ-ਜ਼ਬਾਨੀ ਦੇਣ ਲਈ ਕਹਿੰਦੇ ਹਾਂ ਤਾਂ ਅਸੀਂ ਤੁਹਾਨੂੰ ਜ਼ਬਾਨੀ ਸੁਣਵਾਈ ਲਈ ਇਕ ਖਾਸ ਸਮਾਂ ਅਤੇ ਤਾਰੀਖ ਦਵਾਂਗੇ। ਜੇ ਤੁਹਾਨੂੰ ਸਾਡੇ ਵਲੋਂ ਤਹਿ ਕੀਤੀ ਗਈ ਤਾਰੀਖ ਦੀ ਬਜਾਏ ਕਿਸੇ ਹੋਰ ਤਾਰੀਖ ਦੀ ਲੋੜ ਹੈ ਤਾਂ ਕਿਰਪਾ ਕਰਕੇ ਸਾਨੂੰ ਫੌਰਨ ਇਸ ਬਾਰੇ ਦੱਸੋ।

ਜੇ ਅਸੀਂ ਤੁਹਾਨੂੰ ਅਪਣੀ ਅਪੀਲ ਦੇ ਹੱਕ ਵਿਚ ਲਿਖਤੀ ਦਲੀਲਾਂ ਦੇਣ ਲਈ ਕਹਿੰਦੇ ਹਾਂ ਤਾਂ ਇਹ ਦਲੀਲਾਂ ਸਾਨੂੰ ਭੇਜਣ ਲਈ ਤੁਹਾਡੇ ਕੋਲ 21 ਦਿਨ ਹਨ। ਜੇ ਤੁਹਾਨੂੰ ਜ਼ਿਆਦਾ ਸਮੇਂ ਦੀ ਲੋੜ ਹੋਵੇ ਤਾਂ ਤੁਸੀਂ 45 ਦਿਨਾਂ ਤੱਕ ਦਾ ਹੋਰ ਸਮਾਂ ਮੰਗ ਸਕਦੇ ਹੋ। ਜੇ ਤੁਹਾਨੂੰ ਹੋਰ ਸਮਾਂ ਮਿਲ ਜਾਂਦਾ ਹੈ ਤਾਂ ਹਿੰਸਾ ਲੈ ਰਹੇ ਇਮਪਲੋਏਅਰ ਨੂੰ ਵੀ ਅਪਣੀਆਂ ਲਿਖਤੀ ਦਲੀਲਾਂ ਦੇਣ ਲਈ ਓਨਾ ਹੀ ਵਾਧੂ ਸਮਾਂ ਮਿਲ ਸਕਦਾ ਹੈ।

ਕੀ ਮੈਂ ਅਪਣੀ ਅਪੀਲ 'ਤੇ ਕਾਰਵਾਈ ਰੁਕਵਾ ਸਕਦਾ/ਸਕਦੀ ਹਾਂ?

ਤੁਸੀਂ ਸਾਨੂੰ ਅਪਣੀ ਅਪੀਲ ਰੁਕਵਾਉਣ (ਅਪਣੀ ਅਪੀਲ ਮੁਅੱਤਲ ਕਰਨ) ਲਈ ਕਹਿ ਸਕਦੇ ਹੋ ਜੇ ਇਸ ਨਾਲ ਸੰਬੰਧਿਤ ਕੋਈ ਮਾਮਲਾ ਅਜੇ ਵੀ ਵਰਕਸੇਫ ਬੀ ਸੀ ਕੋਲ ਹੈ, ਜਿਸ ਵਿਚ ਰਿਵੀਊ ਡਿਵੀਜ਼ਨ ਵੀ ਸ਼ਾਮਲ ਹੈ। ਅਪਣੀ ਅਪੀਲ ਨੂੰ ਰੋਕਣ ਦੀ ਬੇਨਤੀ ਲਿਖਤੀ ਰੂਪ ਵਿਚ ਕਰੋ ਅਤੇ ਅਸੀਂ ਤੁਹਾਨੂੰ ਆਪਣੇ ਫੈਸਲੇ ਦੀ ਜਾਣਕਾਰੀ ਦੇਵਾਂਗੇ। ਤੁਸੀਂ ਬਾਅਦ ਵਿਚ, ਸੰਬੰਧਿਤ ਮਾਮਲੇ 'ਤੇ ਵਰਕਸੇਫ ਬੀ ਸੀ ਦੇ ਫੈਸਲੇ ਦੀ ਉਡੀਕ ਕੀਤੇ ਬਿਨਾਂ ਵੀ ਅਪਣੀ ਅਪੀਲ ਜਾਰੀ ਰੱਖਣ ਲਈ ਕਹਿ ਸਕਦੇ ਹੋ।

ਜੇ ਤੁਹਾਡੀ ਅਪੀਲ, ਸੰਬੰਧਿਤ ਮਾਮਲੇ ਬਾਰੇ ਵਰਕਸੇਫ ਬੀ ਸੀ ਵਲੋਂ ਆਪਣਾ ਫੈਸਲਾ ਭੇਜਣ ਤੋਂ ਬਾਅਦ ਅਜੇ ਵੀ ਰੁਕੀ ਹੋਈ ਹੈ ਤਾਂ ਇਹ ਜ਼ਰੂਰੀ ਹੈ ਕਿ ਤੁਸੀਂ **30 ਦਿਨਾਂ** ਦੇ ਵਿਚ ਵਿਚ ਅਪਣੀ ਅਪੀਲ ਜਾਰੀ ਰੱਖਣ ਲਈ ਕਹਿ ਦਿੱਤਾ ਹੈ। ਨਹੀਂ ਤਾਂ ਅਸੀਂ ਇਹ ਸਮਝਾਂਗੇ ਕਿ ਤੁਸੀਂ ਨਤੀਜੇ ਤੋਂ ਸੰਤੁਸ਼ਟ ਹੋ ਅਤੇ ਤੁਹਾਡੀ ਅਪੀਲ ਬੰਦ ਕਰ ਦਿਆਂਗੇ।

ਕੀ ਮੈਨੂੰ ਅਪਣੀ ਨੁਮਾਇੰਦਗੀ ਲਈ ਕਿਸੇ ਦੀ ਲੋੜ ਹੈ?

ਬੇਸ਼ੱਕ ਤੁਸੀਂ ਆਪਣੇ ਆਪ ਅਪੀਲ ਕਰ ਸਕਦੇ ਹੋ, ਪਰ ਹੋ ਸਕਦਾ ਤੁਸੀਂ ਕਿਸੇ ਅਜਿਹੇ ਵਿਅਕਤੀ ਦੀ ਮਦਦ ਵੀ ਲੈਣਾ ਚਾਹੁੰਦੇ ਹੋਵੋ ਜਿਹੜਾ ਵਰਕਰਜ਼' ਕੰਪਨਸੇਸ਼ਨ ਸਿਸਟਮ ਤੋਂ ਜਾਣੂ ਹੈ, ਜਿਵੇਂ ਕਿ ਯੂਨੀਅਨ ਦਾ ਕੋਈ ਨੁਮਾਇੰਦਾ, ਕੰਪਨਸੇਸ਼ਨ ਕਨਸਲਟੈਂਟ, ਜਾਂ ਕੋਈ ਵਕੀਲ।

ਤੁਸੀਂ ਅਪਣੀ ਅਪੀਲ ਬਾਰੇ ਵਰਕਰਜ਼' ਐਡਵਾਈਜ਼ਰ (ਸਲਾਹਕਾਰ) ਤੋਂ ਵੀ ਮੁਫਤ ਮਦਦ ਲੈ ਸਕਦੇ ਹੋ (ਸੰਪਰਕ ਕਰਨ ਬਾਰੇ ਜਾਣਕਾਰੀ ਲਈ ਇਸ ਗਾਈਡ ਦਾ ਅਖੀਰ ਦੇਖੋ)।

ਤੁਹਾਡੀ ਭੇਤਦਾਰੀ ਦੀ ਹਿਫਾਜ਼ਤ ਲਈ, ਅਸੀਂ ਤੁਹਾਡੀ ਅਪੀਲ ਬਾਰੇ ਤੁਹਾਡੇ ਤੋਂ ਬਿਨਾਂ ਉਦੋਂ ਤੱਕ ਕਿਸੇ ਹੋਰ ਨਾਲ ਗੱਲਬਾਤ ਨਹੀਂ ਕਰਾਂਗੇ ਜਦ ਤੱਕ ਤੁਸੀਂ ਕਿਸੇ ਨੁਮਾਇੰਦੇ ਨੂੰ ਨੋਟਿਸ ਆਫ ਅਪੀਲ ਫਾਰਮ ਉੱਪਰ ਆਪਣੇ ਨੁਮਾਇੰਦੇ ਵਜੋਂ ਨਹੀਂ ਦਰਜ ਕਰਦੇ। ਤੁਸੀਂ ਆਥੋਰਾਈਜ਼ੇਸ਼ਨ ਆਫ ਰੈਪਰੇਜਿਨਟੇਟਿਵ ਫਾਰਮ ਵੀ ਦਰਜ ਕਰਵਾ ਸਕਦੇ ਹੋ ਜਿਹੜਾ ਅਜਿਹਾ ਕਰਨ ਦੀ ਸਾਨੂੰ ਆਗਿਆ ਦਿੰਦਾ ਹੈ। ਤੁਸੀਂ

ਦੋਨੋਂ ਫਾਰਮ ਸਾਡੇ ਵੈੱਬਸਾਈਟ 'ਤੇ **ਫਾਰਮਜ਼** ਟੈਬ ਅਧੀਨ ਦੇਖ ਸਕਦੇ ਹੋ।

ਮੈਂ ਆਪਣੀ ਅਪੀਲ ਨੂੰ ਤੇਜ਼ ਕਿਵੇਂ ਕਰ ਸਕਦਾ/ ਸਕਦੀ ਹਾਂ?

ਡਬਲਯੂ ਸੀ ਏ ਟੀ ਨੂੰ ਹਰ ਸਾਲ ਹਜ਼ਾਰਾਂ ਅਪੀਲਾਂ ਮਿਲਦੀਆਂ ਹਨ। ਤੁਹਾਡੀ ਅਪੀਲ 'ਤੇ ਕਾਰਵਾਈ ਜ਼ਿਆਦਾ ਤੇਜ਼ੀ ਨਾਲ ਹੋਵੇਗੀ ਜੇ ਤੁਸੀਂ:

- ਡਬਲਯੂ ਸੀ ਏ ਟੀ ਨੂੰ ਭੇਜੀ ਜਾਣ ਵਾਲੀ ਹਰ ਚੀਜ਼ ਉੱਪਰ ਆਪਣਾ ਵਰਕਸੇਫ ਬੀ ਸੀ ਕਲੇਮ ਨੰਬਰ ਅਤੇ ਆਪਣਾ ਡਬਲਯੂ ਸੀ ਏ ਟੀ ਅਪੀਲ ਨੰਬਰ ਲਿਖਦੇ ਹੋ।
- ਆਪਣਾ ਜਾਂ ਆਪਣੇ ਨੁਮਾਇੰਦੇ ਦਾ ਐਡਰੈਸ ਬਦਲਣ 'ਤੇ ਸਾਨੂੰ ਇਸ ਬਾਰੇ ਲਿਖਦੇ ਹੋ।
- ਆਪਣੀ ਅਪੀਲ ਦੇ ਹੱਕ ਵਿਚ ਨਵੇਂ ਸਬੂਤ ਛੇਤੀ ਤੋਂ ਛੇਤੀ ਭੇਜਦੇ ਹੋ।
- ਆਪਣੀ ਅਪੀਲ ਬਾਰੇ ਸਾਡੇ ਕਿਸੇ ਵੀ ਸਵਾਲ ਦਾ ਜਵਾਬ ਛੇਤੀ ਤੋਂ ਛੇਤੀ ਦਿੰਦੇ ਹੋ।
- ਮਿੱਥੀ ਤਾਰੀਖ ਨੂੰ ਆਪਣੀ ਜ਼ਬਾਨੀ ਸੁਣਵਾਈ 'ਤੇ ਆਉਂਦੇ ਹੋ, ਜਾਂ ਸਾਡੇ ਵਲੋਂ ਦਿੱਤੀ ਗਈ ਅੰਤਿਮ ਤਾਰੀਖ ਤੱਕ ਆਪਣੀਆਂ ਲਿਖਤੀ ਦਲੀਲਾਂ ਸਾਨੂੰ ਭੇਜਦੇ ਹੋ।

ਮੈਨੂੰ ਜ਼ਿਆਦਾ ਜਾਣਕਾਰੀ ਕਿੱਥੋਂ ਮਿਲ ਸਕਦੀ ਹੈ?

ਤੁਹਾਨੂੰ ਅਪੀਲ ਸ਼ੁਰੂ ਕਰਨ ਬਾਰੇ ਜ਼ਿਆਦਾ ਜਾਣਕਾਰੀ, ਜਿਸ ਵਿਚ ਨੋਟਿਸ ਆਫ ਅਪੀਲ ਫਾਰਮ ਵੀ ਸ਼ਾਮਲ ਹੈ, ਸਾਡੇ ਵੈੱਬਸਾਈਟ (www.wcat.bc.ca) 'ਤੇ **ਸਟਾਰਟਿੰਗ ਐਨ ਅਪੀਲ** ਟੈਬ ਅਧੀਨ ਮਿਲੇਗੀ।

ਵਰਕਸੇਫ ਬੀ ਸੀ ਕਲੇਮ ਜਾਂ ਰਿਵੀਊ ਡਿਵੀਜ਼ਨ ਵਿਖੇ ਕਿਸੇ ਰਿਵੀਊ ਬਾਰੇ ਜ਼ਿਆਦਾ ਜਾਣਕਾਰੀ ਲੈਣ ਲਈ ਕਿਰਪਾ ਕਰਕੇ ਸੰਪਰਕ ਕਰੋ:

ਵਰਕਸੇਫ ਬੀ ਸੀ: 1 888 967-5377

ਰਿਵੀਊ ਡਿਵੀਜ਼ਨ: 1 888 922-8804

ਮੈਨੂੰ ਆਪਣੀ ਅਪੀਲ ਦੇ ਸੰਬੰਧ ਵਿਚ ਮਦਦ ਕਿੱਥੋਂ ਮਿਲ ਸਕਦੀ ਹੈ?

ਤੁਸੀਂ ਇਨ੍ਹਾਂ ਵਿੱਚੋਂ ਕਿਸੇ ਵੀ ਥਾਂ ਵਿਚਲੇ ਕਿਸੇ ਵਰਕਰਜ਼ ਐਡਵਾਈਜ਼ਰ ਤੋਂ ਆਪਣੀ ਅਪੀਲ ਦੇ ਸੰਬੰਧ ਵਿਚ ਮੁਫਤ ਮਦਦ ਲੈ ਸਕਦੇ ਹੋ:

ਵਰਕਰਜ਼ ਐਡਵਾਈਜ਼ਰਜ਼

ਵੈੱਬਸਾਈਟ: www.labour.gov.bc.ca/wab

ਵੈਨਕੂਵਰ/ਲੇਅਰ

ਮੇਨਲੈਂਡ ਦਾ ਇਲਾਕਾ

ਇਨਟੀਰੀਅਰ ਦਾ ਇਲਾਕਾ

ਐਬਟਸਫੋਰਡ

204 - 32555 Simon Avenue
Abbotsford, BC V2T 4Y2

ਟੈਲੀਫੋਨ: 604 870-5488

ਫੈਕਸ: 604 870-5494

ਬੀ ਸੀ ਵਿਚ ਟੋਲ ਫ੍ਰੀ:

1 888 295-7781

ਕੈਮਲੂਪਸ

102 - 70 Second Avenue
Kamloops, BC V2C 6W2

ਟੈਲੀਫੋਨ: 250 371-3860

ਫੈਕਸ: 250 371-3820

ਬੀ ਸੀ ਵਿਚ ਟੋਲ ਫ੍ਰੀ:

1 800 663-6695

ਰਿਚਮੰਡ

500 - 8100 Granville Avenue
Richmond, BC V6Y 3T6

ਟੈਲੀਫੋਨ: 604 713-0360

ਫੈਕਸ: 604 713-0311

ਬੀ ਸੀ ਵਿਚ ਟੋਲ ਫ੍ਰੀ:

1 800 663-4261

ਕਲੋਨਾ

101 - 1726 Dolphin Avenue
Kelowna, BC V1Y 9R9

ਟੈਲੀਫੋਨ: 250 717-2096

ਫੈਕਸ: 250 717-2010

ਬੀ ਸੀ ਵਿਚ ਟੋਲ ਫ੍ਰੀ:

1 866 881-1188

ਵੈਨਕੂਵਰ ਆਈਲੈਂਡ

ਦਾ ਇਲਾਕਾ

ਨੈਲਸਨ

310 Ward Street
Second Floor

Nelson, BC V1L 5S4

ਟੈਲੀਫੋਨ: 250 354-6933

ਫੈਕਸ: 250 354-6944

ਬੀ ਸੀ ਵਿਚ ਟੋਲ ਫ੍ਰੀ:

1 866 354-6933

ਕੈਂਬਲ ਰਿਵਰ

205 -1040 Shoppers Row
Campbell River, BC V9W 2C6

ਟੈਲੀਫੋਨ: 250 830-6526

ਫੈਕਸ: 250 830-6528

ਬੀ ਸੀ ਵਿਚ ਟੋਲ ਫ੍ਰੀ:

1 888 643-0013

ਨਨਾਇਮੋ

504 - 495 Dunsmuir Street
Nanaimo, BC V9R 6B9

ਟੈਲੀਫੋਨ: 250 741-5504

ਫੈਕਸ: 250 741-5516

ਬੀ ਸੀ ਵਿਚ ਟੋਲ ਫ੍ਰੀ:

1 800 668-2117

ਪ੍ਰਿੰਸ ਜੌਰਜ

208 -1577 7th Avenue
Prince George, BC V2L 3P5

ਟੈਲੀਫੋਨ: 250 565-4280

ਫੈਕਸ: 250 565-4283

ਬੀ ਸੀ ਵਿਚ ਟੋਲ ਫ੍ਰੀ:

1 800 263-6066

ਵਿਕਟੋਰੀਆ

403 - 3960 Quadra Street
Victoria, BC V8X 4A3

ਟੈਲੀਫੋਨ: 250 952-4393

ਫੈਕਸ: 250 952-4399

ਬੀ ਸੀ ਵਿਚ ਟੋਲ ਫ੍ਰੀ:

1 800 661-4066

ਡਬਲਯੂ ਸੀ ਏ ਟੀ ਦੀਆਂ ਜਾਣਕਾਰੀ ਦੇਣ ਵਾਲੀਆਂ ਗਾਈਡਾਂ

ਰਿਵੀਊ ਡਿਵੀਜ਼ਨ ਦੇ ਕਿਸੇ ਫੈਸਲੇ ਵਿਰੁੱਧ ਅਪੀਲ ਕਰਨ ਲਈ ਵਰਕਰ ਦੀ ਗਾਈਡ*

ਰਿਵੀਊ ਡਿਵੀਜ਼ਨ ਦੇ ਕਿਸੇ ਫੈਸਲੇ ਵਿਰੁੱਧ ਅਪੀਲ ਕਰਨ ਲਈ ਇਮਪਲੋਏਅਰ ਦੀ ਗਾਈਡ*

ਉੱਤਰਦਾਇਕ ਦੀ ਗਾਈਡ*

ਜ਼ਬਾਨੀ ਸੁਣਵਾਈ ਬਾਰੇ ਗਾਈਡ*

ਲਿਖਤੀ ਦਲੀਲਾਂ ਦੇਣ ਬਾਰੇ ਗਾਈਡ*

ਡਾਕਟਰੀ ਸਬੂਤਾਂ ਬਾਰੇ ਗਾਈਡ*

ਫੈਸਲੇ ਤੋਂ ਬਾਅਦ ਲਈ ਗਾਈਡ*

* ਇਹ ਗਾਈਡਾਂ ਸਾਡੇ ਵੈੱਬਸਾਈਟ 'ਤੇ ਪੰਜਾਬੀ, ਚਾਇਨੀਜ਼ (ਟ੍ਰਾਡੀਸ਼ਨਲ) ਅਤੇ ਚਾਇਨੀਜ਼ (ਸਿੰਪਲੀਫਾਇਡ) ਵਿਚ ਵੀ ਮਿਲਦੀਆਂ ਹਨ।

ਡਬਲਯੂ ਸੀ ਏ ਟੀ ਨਾਲ ਸੰਪਰਕ ਕਰਨ ਬਾਰੇ ਜਾਣਕਾਰੀ

ਚਿੱਠੀ-ਪੱਤਰ ਲਈ ਐਡਰੈਸ:

Workers' Compensation Appeal Tribunal
150 – 4600 Jacombs Road
Richmond, BC V6V 3B1

ਟੈਲੀਫੋਨ: 604 664-7800

ਫੈਕਸ: 604 664-7898

ਬੀ ਸੀ ਵਿਚ ਟੋਲ ਫ੍ਰੀ: 1 800 663-2782

ਵੈੱਬਸਾਈਟ: www.wcat.bc.ca

ਜੇ ਤੁਹਾਡੇ ਕੋਲ ਸਮਾਰਟ ਫੋਨ ਹੈ ਤਾਂ ਸਾਡੇ ਵੈੱਬਸਾਈਟ ਤੱਕ ਪਹੁੰਚ ਕਰਨ ਲਈ ਇਹ ਕੋਡ ਸਕੈਨ ਕਰੋ।

